

एक्शन ऑन प्रि-इक्लैम्पसिया, 1991 में स्थापित यू.के. स्थित चैरिटी है। हम उन महिलाओं की मदद और सहायता करते हैं जिन्हें प्रि-इक्लैम्पसिया 'इक्लैम्पसिया' HELLP रोग लक्षण अथवा गर्भावस्था के कारण अति तनाव (PIH) की समस्या है।

एक्शन ऑन प्रि-इक्लैम्पसिया की स्थापना उन महिलाओं को सहायता और जानकारी प्रदान करने के लिए की गई थी, जो प्रि-इक्लैम्पसिया से पीड़ित रही हैं। तब से, यद्यपि हम एक संगठन के रूप में विकसित हो चुके हैं, हमारा लक्ष्य और उद्देश्य वही है।

हमारा लक्ष्य है, एक ऐसा भविष्य जिसमें प्रि-इक्लैम्पसिया से माताओं एवं उनके पेट में पल रहे शिशुओं के स्वास्थ्य एवं स्वस्थ जीवन को कोई गंभीर खतरा पैदा नहीं होता है। हमारा मिशन है, व्यापक जन जागरण, अधिक व्यावसायिक ज्ञान एवं दक्षता, तथा प्रभावित परिवारों को तत्काल एवं नियमित सहायता के प्रावधान द्वारा प्रि-इक्लैम्पसिया से होने वाले कष्ट को रोकना अथवा कम करना।

हमारा उद्देश्य, जनता एवं स्वास्थ्य विशेषज्ञों को प्रि-इक्लैम्पसिया की व्याप्ति, स्वरूप एवं जोखिमों के बारे में शिक्षित करना, जानकारी और सलाह देना है। हम रोग के बारे में लोगों में अधिक जागरूकता तथा इसका पता लगाने एवं उपचार की विधियों को उन्नत बनाने हेतु कार्यवाही करने के लिए प्रचार अभियान चलाते हैं। हम प्रभावित महिलाओं और उनके परिवारों को सहायता देते हैं, तथा रोग के कारणों और उचित जांच तकनीकों एवं उपचार विधियों में अनुसंधान को बढ़ावा देते हैं।

हम गर्भवती महिलाओं, प्रभावित परिवारों तथा मातृत्व देखभाल में संलग्न स्वास्थ्य विशेषज्ञों को प्रि-इक्लैम्पसिया के बारे में जानकारी देते हैं। हम सम्मेलनों और अध्ययन दिवसों के नियमित कार्यक्रम के साथ प्रि-इक्लैम्पसिया के बारे में व्यावसायिक शिक्षा प्रदान करते हैं। हमारे पास राष्ट्रीय टेलीफोन हैल्पलाइन (+208 427 4217), सहायता करने वाले स्थानीय लोगों का नेटवर्क तथा विशेषज्ञ सलाह एवं उपचार सुविधा उपलब्ध है।